

मेरठ दर्पण

वर्ष: 06 अंक 70 मेरठ, बुधवार 22 सितम्बर, 2021, पृष्ठ 4, मूल्य 1 रुपया आईना सच का.....

दैनिक मेरठ दर्पण हिंदी समाचार पत्र में अपने प्रतिष्ठान का करे प्रचार प्रसार

नवरात्रि, दशहरा, दीपावली का शुभकामना संदेश मात्र 2100 रूपये में केवल नवरात्रि के लिए पूरे 9 दिन मात्र: 1100 रूपये में

संपर्क सूत्र:- 9897419837

भ्रष्टाचार के खिलाफ सपा का डूडा कार्यालय पर प्रदर्शन

मेरठ दर्पण-मेरठ। प्रधानमंत्री आवास योजना के तहत गरीबों को हदिए जा रहे आवासों की आवंटन प्रक्रिया में भ्रष्टाचार के विरोध में आज मेरठ में सपा कार्यकर्ताओं ने डूडा कार्यालय पर प्रदर्शन किया। अपात्र परिवारों को योजना का लाभ दिए जाने का आरोप लगाते हुए प्रदर्शनकारियों ने डूडा अधिकारी पर भ्रष्टाचार करने और जनता से अवैध वसूली करने के भी आरोप लगाए। सपा नेता पवन गुर्जर के नेतृत्व में सभी कार्यकर्ता नारेबाजी करते हुए जुलूस के रूप में डूडा कार्यालय पहुंचे सपा कार्यकर्ताओं ने पी ओ डूडा के खिलाफ भ्रष्टाचार के नारे लगाए। पवन गुर्जर ने कहा कि सरकारी योजना का लाभ देने के लिए गरीब परिवारों से अवैध वसूली हो रही है। जिसकी बार-बार वीडियो वायरल हो रही है उन्होंने कहा कि किसी भी कीमत पर भ्रष्टाचार नहीं होने दिया



जाएगा उन्होंने कहा कि पात्र परिवारों कोई सरकारी योजना का लाभ मिलना चाहिए। जो लोग प्रधानमंत्री आवास योजना में भ्रष्टाचार कर रहे हैं उनके खिलाफ जांच होनी चाहिए और निलंबन की कार्रवाई होनी चाहिए। इस अवसर पर सुमित हर्ष सपा कार्यकर्ताओं ने एक ज्ञापन पीओ. डूडा आशीष को सौंपा। जाटव विवेक देव पंडित रोहित समसुद्दीन गुड्डु हरिकिशन राज राजपूत अंशुल वा शीतली फरदीन और सुमित कुमार आदि रहे।

विश्व शांति दिवस के अवसर पर पर्यावरण एवं स्वच्छता क्लब द्वारा कैंप कार्यालय से सफेद कबूतरों को उड़ाया



मेरठ दर्पण-मेरठ। विश्व शांति दिवस के अवसर पर पर्यावरण एवं स्वच्छता क्लब द्वारा सुरेंद्र सिंह मंडलायुक्त मेरठ मंडल के साथ कमिश्नर कैंप कार्यालय से सफेद कबूतरों को उड़ाया गया। क्लब निदेशक आयुष गोयल पीयूष गोयल ने कहा कि सफेद कबूतर शांति का प्रतीक है उन्होंने संपूर्ण विश्व में शांति कायम करने की कामना की। मंडलायुक्त मेरठ मण्डल सुरेंद्र सिंह ने कहा कि आज के परिपेक्ष में विश्व शांति दिवस का महत्व अधिक हो जाता है। संपूर्ण विश्व में आज लोगों को शांति कायम करने की आवश्यकता है। सभी लोग प्रेम से, भाईचारे से रहे तो संपूर्ण विश्व में शांति कायम हो जाएगी। सरकार का उद्देश्य घर-घर तक शांति पहुंचाना है। सरकार ग्राम स्तर तक ग्राम प्रधानों के साथ मिलकर घर-घर तक शांति संदेश पहुंचाने का काम कर रही है ताकि लोग भाईचारे से शांति के साथ बैठकर आपसी विवाद दूर करें, किसी भी प्रकार मन मुटाव न रखें। आपसी झगड़ों को कचहरी तक ले जाने के बजाय घर में बैठकर विवाद को सुलझाए और शांति का संदेश दें। सभी लोग खुश रहें विश्व में भाईचारा कायम हो लोग मानवता की मिसाल कायम करें। विश्व एक परिवार की भांति शांति एवं आपकी स्वार्थ के साथ आगे बढ़े। इस अवसर पर विपुल सिंघल, लक्ष्मी शर्मा, अंशुल सिंघल, सुरेंद्र शर्मा, आरके गोयल आदि उपस्थित रहे।

मंडल अध्यक्ष बनने पर आदेश का किया स्वागत



मेरठ दर्पण-मेरठ। भाजपा कंकर खेड़ा अनुसूचित मोर्चा का मंडल अध्यक्ष बनने पर आदेश कुमार का आज कंकर खेड़ा में स्वागत किया गया। जिसमें आदेश को फूल माला पहनाकर व मिठाई खिलाकर बधाई दी। इस दौरान भाजपा महानगर संयोजक गुल्लू ठाकुर, अरुण शर्मा सहित अन्य भाजपा कार्यकर्ता उपस्थित रहे।

बदला मौसम का मिजाज, घिर कर आए बादलों के बीच झमाझम बारिश शुरू

मेरठ दर्पण-मेरठ। डममतनज मंजीमत नचकंजम मेरठ और आसपास के जिलों में मंगलवार को दोपहर बाद अचानक तेज बारिश शुरू हो गई, इसके साथ ही गर्मी से राहत मिली। सुबह की शुरुआत तेज धूप के साथ हुई थी। आज से बारिश की संभावना जताई गई थी। यह बारिश किसानों के लिए भी मुफीद मानी जा रही है। सितंबर में मानसून की बारिश एक बार फिर एनसीआर को तरबतर करेगी इसकी पूरी संभावना बन रही है। ताजा मौसमीय सिस्टम के प्रभाव से 21 सितंबर से बारिश होने के आसार जताए गए थे। तेज बारिश के बाद हालांकि मेरठ के निचले इलाकों में जलभराव से लोगों को दिक्कतों का सामना करना पड़ता है। वहीं निजी मौसम एजेंसी के विशेषज्ञों के अनुसार यह बारिश तीन चार दिन तक जारी रह सकती है। गौरतलब है कि बीते दिनों काफी बारिश हुई है। अभी दो तीन दिनों से ही धूप निकल रही है। हालांकि सोमवार को मेरठ और आसपास के जिलों में बादलों में बीच धूप नजर आई थी। कहीं कहीं पर घने बादल भी देखे गए। देखा जाए तो सितंबर के दूसरे पखवाड़े में मानसून के वापसी का दौर आरंभ हो जाता है लेकिन इस बार स्थितियां बदली हुई हैं। विशेषज्ञ यहां तक कह रहे हैं इस बार सितंबर सर्वाधिक बारिश वाला माह बन सकता है। सितंबर महीने में 190 मिलीमीटर बारिश मेरठ में हुई थी। सामान्य रूप से 136 मिलीमीटर बारिश पूरे सितंबर में होती है। मानसूनी बारिश होने के पीछे उड़ीसा में सक्रिय चक्रवात हवाओं को बताया जा रहा है। 23 या 24 सितंबर तक अभी वर्षा का दौर जारी रहा सकता है।



धारदार हथियार से गला रेतकर दंपति की हत्या, अवैध संबंध के चलते युवक ने दिया घटना को अंजाम

मेरठ दर्पण-मेरठ। सोमवार रात ब्रह्मपुरी थाना क्षेत्र में एक दंपती की धारदार हथियार से गला रेत कर हत्या कर दी गई। घटना से इलाके में हड़कंप मच गया। सूचना पर पुलिस मौके पर पहुंची और घटना की जानकारी ली। पुलिस ने दंपती के शव को पोस्टमार्टम के लिए भेज दिया है। मामले की छानबीन की जा रही है। माना जा रहा है कि हत्यारोपी ने अवैध संबंध के चलते घटना को अंजाम दिया है। ब्रह्मपुरी स्थित सिटी कॉलोनी निवासी आबाद और उसकी पत्नी जुबैदा की धारदार हथियार से सोमवार देर रात हत्या कर दी गई। आरोप है कि जुबैदा के पास एक युवक का आना-जाना था। पति के पूछने पर वह उसको मुंह बोला भाई बताती थी। उसने ही वारदात को अंजाम दिया।

रात में वहीं उनके घर पर ही रुका हुआ से आसपास के इलाके में सनसनी फैल था। मौके पर फॉरेंसिक टीम और डॉग गई है। घटना का पता आज सुबह उस समय चला जब पड़ोसी ने आबाद के घर का दरवाजा खुला देखा और भीतर से किसी प्रकार की कोई आवाज नहीं आई तो उन्होंने अन्य लोगों को भी एकत्र कर लिया। इसके बाद मौके पर एकत्र हुए मोहल्लेवासियों ने आबाद के भीतर प्रवेश किया तो बेडरूम का नजारा देख उनकी रूह कांप उठी। बेडरूम में दोनों दंपति के शव खून से सने पड़े हुए थे। इसकी जानकारी पुलिस को दी गई। जिस युवक पर दंपति की हत्या का शक है उसकी तलाश की जा रही है।

स्ववायड को बुलाया गया है। फिंगर प्रिंट दंपति के मोबाइल को सर्विलांस पर लगाकर एक्सपर्ट्स ने सबूत एकत्र किए हैं। घटना पूरे मामले की जानकारी की जा रही है।



भारतीय किसान संगठन ने किया सिवाया टोल फ्री

मेरठ दर्पण-मेरठ। भारतीय किसान संगठन ने संयुक्त किसान मोर्चा के आह्वान के चलते राष्ट्रीय प्रवक्ता गौरव यादव के नेतृत्व में सिवाया टोल को किया। टोल फ्री गौरव यादव ने कहा कि भारतीय किसान संगठन के राष्ट्रीय अध्यक्ष राजेन्द्र यादव के निर्देशानुसार आज जो संयुक्त किसान मोर्चा का आवाह है। उसके चलते सिवाया टोल को टोल फ्री किया गया है। क्योंकि काफी दिनों से देखा जा रहा है सिवाया टोल मैनेजमेंट स्थानीय किसानों के साथ बदसलूकी कर रहा है जो कि बर्दाशत से बाहर है टोल मैनेजमेंट को किसने अधिकार दे दिया है कि वह किसानों के साथ बदसलूकी करें, और जब किसान इसका विरोध करते हैं तो वह स्थानीय गुंडों को लाकर उनके साथ हाथापाई भी करते हैं। ऐसा बिल्कुल भी नहीं चलेगा एक तरफ तो किसान दिल्ली की सीमाओं पर पिछले 9 महीने से अपनी मांगों को लेकर आंदोलन कर रहा है उस आंदोलन में आने



जाने वाले किसानों से मैनेजमेंट बदसलूकी करेगा भारतीय किसान संगठन टोल मैनेजमेंट को चेताता है कि अगर भविष्य में किसी भी किसान के साथ बदसलूकी या हाथापाई की तो उसका खामियाजा भुगतने के लिए तैयार रहें और अपनी आदतों को सुधार ले अन्यथा अनिश्चितकालीन आंदोलन के लिए तैयार रहें। स्थानीय प्रशासन कि मौजूदगी में टोल मैनेजमेंट की तरफ से आश्वासन दिया गया कि भविष्य में ऐसा दोबारा नहीं होगा। भारतीय किसान संगठन कि तरफ से एस.डी.एम. अमित कुमार को आयुक्त मेरठ मण्डल के नाम से ज्ञापन दिया गया। इस मौके पर फजर मोहम्मद राष्ट्रीय उपाध्यक्ष, तरुण शर्मा राष्ट्रीय महासचिव, तेजपाल सिंह मेरठ मंडल अध्यक्ष, राजकुमार देदुआ जिला अध्यक्ष मेरठ, आदि मौजूद रहे।

समस्त भारत के सम्राट हैं मिहिर भोज: मनोज आर्य



विपुल जैन

बागपत। राजपूत विकास समिति बागपत की एक बैठक विजय सिंह फौजी के आवास पर हुई, जिसमें चक्रवर्ती सम्राट मिहिर भोज परिहार जी की जाति को लेकर चल रहे विवाद पर अफसोस जताया गया। अध्यक्ष विजय सिंह फौजी ने कहा कि सम्राट मिहिर भोज जी का जन्म 816 ईस्वी को राजपूत वंश में रामभद्र के यहां हुआ था। उनकी माता का नाम अप्पा देवी था। दादा का नाम नागभट्ट द्वितीय था। उनकी पत्नी चंद्र भत्तारिका देवी थी। उनके पुत्र का नाम महेंद्र पाल परिहार था, जो उनके बाद सम्राट बने। मिहिर भोज जी ने 49 वर्ष शासन किया। वह शुद्ध रूप से राजपूत राजा थे, इसमें किसी को कोई शक नहीं होना चाहिए। प्रह्लाद सिंह सभासद ने कहा

कि राजपूत सम्राट मिहिर भोज जी का साम्राज्य मुल्तान से बंगाल तक, कश्मीर से महाराष्ट्र तक था। उन्होंने मल्लेख अरब मुगल कुशान हुण जैसी आक्रांता से भारत भूमि की हमेशा रक्षा की। महामंत्री मनोज आर्य एडवोकेट ने कहा कि यह सब चुनाव से पहले समाज को तोड़ने की साजिश है, राष्ट्रहित में हमें सभी को समझाना चाहिए। लोगों की भ्रांति दूर करनी चाहिए, ताकि समाज को आपस में विवाद से रोका जा सके। चक्रवर्ती सम्राट मिहिर भोज जी ने समस्त भारत की रक्षा की ना की जाति विशेष की। वह समस्त भारत के सम्राट हैं। समस्त राजपूतों ने हमेशा भारत की भूमि को अपने खून से सींचा है। इस मौके पर नेशन मानव, राजेंद्र सिंह ठेकेदार, अजय सोम, राकेश कुमार, रमेश कुमार, सुधीर कुमार, इंद्रपाल प्रधान आदि थे।

धूमधाम के साथ निकाली गई श्री जी की पालकी यात्रा




विपुल जैन

बागपत। नगर के श्री दिगंबर जैन बड़ा मंदिर में श्री जी की पालकी यात्रा धूमधाम के साथ निकाली गई, इसमें श्रद्धालु धार्मिक भजनों पर जमकर नाचे- कूदे। सर्वप्रथम मूलनायक भगवान श्री 1008 अजितनाथ भगवान, शांतिनाथ भगवान और नेमिनाथ भगवान की मुख्य वैदियों पर शुद्ध जल से भगवान का मंगल अभिषेक किया गया। उसके उपरांत इंद्र द्वारा भगवान की पूजा अर्चना की गई। तदोपरांत लक्की डा द्वारा श्री जी को ले जाने की बोली पवन जैन, खजांची की बोली विकास जैन, सारथी की बोली वीरेंद्र जैन और चवर की बोली श्रेयांश जैन को प्राप्त हुई। उसके उपरांत भगवान पार्श्वनाथ की प्रतिमा जी को इंद्रो द्वारा

मस्तक पर धारण कर पालकी में विराजमान किया गया और पालकी यात्रा निकाली गई। पालकी यात्रा मंदिर से शुरू होकर गांधी बाजार, बड़ा बाजार आदि स्थानों से होते हुए पुनः मंदिर में पांडुकशिला पर पहुंची, जहां भगवान को पांडुकशिला पर विराजमान करके अभिषेक किया गया। उसके उपरांत भगवान को पुनः वेदी में विराजमान कर दिया गया। पालकी यात्रा में जैन समाज के अध्यक्ष पंकज जैन, कोषाध्यक्ष पीयूष जैन, प्रबंधक मुन्ना जैन, उपाध्यक्ष रवि जैन, सचिन जैन, संरक्षक शिखर चंद जैन, पंडित हंसराज, मयंक जैन, विनीत जैन, संजीव जैन, मनीष जैन, कमल जैन, सुनील जैन, अनमोल जैन, तरुण जैन, विकास जैन, नीलम जैन, मीनू जैन, बबीता, लवली, पलकी, आस्था आदि थे।

जिन्दगी मे तुम्हारी ऐसा मुकाम भी आयेगा
अपने तो बहोत होंगे लेकिन काम कोई नहीं आयेगा
उस वक़्त खुद से एक वादा निभाना
उम्मीद किसी और से नहीं बस खुद से लगाना
ना झुकना किसी के आगे ना तुम गिड़गिड़ाना
अपने गमो की नुमाइश कर खुद को कमजोर
मत दिखाना
बिखरो बेशक अन्दर से पर बहार से खुद को
मजबूत दिखाना
कोई पूछे हाल तुम्हारा तो सब ठीक बताना
हालातो से डर के कदम पीछे मत हटाना
जीत जाओगे जिन्दगी की हर जंग तुम
बस उम्मीद किसी और से नहीं खुद से लगाना



रेशु ठाकुर

स्वास्थ्य विभाग तैयार जागरूकता से होगा डेंगू, मलेरिया, कोविड पर वार

मेरठदर्पण-मेरठ। संत रविदास सरस्वती शिशु मंदिर, कसेरूखेड़ा में डेंगू, मलेरिया, कोविड-19 जागरूकता कार्यक्रम हुआ। जिसमें कसेरू बक्सर पीएचसी की प्रभारी चिकित्सा अधिकारी डॉ सोनम दींगरा ने कसेरूखेड़ा के लोगों को डेंगू, मलेरिया, कोविड-19 से बचाव की जानकारी दी। साथ ही डेंगू मलेरिया आदि संक्रामक रोगों की निशुल्क जांच व दवाईयां भी उपलब्ध करायी। कार्यक्रम के मुख्य अतिथि भाजपा के क्षेत्रीय कोषाध्यक्ष बिजेंद्र अग्रवाल, भाजपा महानगर महामंत्री महेश बाली, राजकुमार सोनकर रहे। कार्यक्रम



में जिला प्रतिरक्षण अधिकारी डॉ प्रवीण गौतम, नोडल अधिकारी डॉ सुधीर गुप्ता, सीसीपीएम डॉ राजीव त्यागी भी मौजूद रहे और लोगों की स्वास्थ्य संबंधी समस्याओं का समाधान किया। जागरूकता अभियान कार्यक्रम के अंतर्गत कोविड-19 वैक्सीन लगायी गई और आयुष्मान कार्डों का वितरण भी हुआ। जिसमें सरस्वती शिशु मंदिर स्कूल के प्रधानाचार्य कपिल शर्मा, पार्षद विजय सोनकर, मुकेश धस्माना आदि का विशेष सहयोग रहा।

छात्रों को भारतीय वायु सेना ज्वाइन करने के लिए किया प्रेरित

मेरठदर्पण-मेरठ। मेरठ इंस्टिट्यूट ऑफ इंजीनियरिंग एंड टेक्नोलॉजी एमआईटी में भारतीय वायुसेना की ओर से एयर कर्पोरेट वाई उमेश ने बीटेक, एमबीए, बीफार्मा, एमसीए विभाग के छात्र-छात्राओं को अपनी सम्बन्धित क्षेत्र में तकनीकी करियर सम्भावनाओं से रूबरू कराया। स्नातक के बाद भारतीय वायुसेना की ओर से आयोजित तमाम प्रवेश परीक्षाओं की जानकारी दी। छात्रों ने जानकारी प्राप्त कर भारतीय वायुसेना में जाने का उत्साह दिखाया। आपको बताते चलें अभी पिछले दिनों भारतीय वायु सेना मुख्यालय तुगलकाबाद से 40 जवानों का दल साइकिल पर सवार होकर आजादी का अमृत महोत्सव के तहत मेरठ में शहीद स्मारक पहुंचे थे। यहां अमर जवान ज्योति पर सलामी देकर शहीदों को श्रद्धांजलि दी। ष्टुगलकाबाद दिल्ली एयर फोर्स स्टेशन से एमआईटी पहुंचे और छात्रों को एयरफोर्स ज्वाइन करने के लिए उत्साह वर्धन किया। इस अवसर पर प्लेसमेंट डायरेक्टर आकांक्षा अग्रवाल, वाइस चैयरमैन पुनीत अग्रवाल, डायरेक्टर डॉ मयंक गर्ग, प्रो डॉ अमित कुमार आहूजा, अजय चौधरी मौजूद रहे। संस्थान के उपाध्यक्ष पुनीत अग्रवाल ने छात्र-छात्राओं को मिली जानकारी का सदुपयोग करने के लिये प्रेरित किया।



रुद्रा इंस्टिट्यूट ऑफ टेक्नोलॉजी में दिया टैक्स और जी.एस.टी का परिचय

मेरठदर्पण-मेरठ। रुद्रा इंस्टिट्यूट ऑफ टेक्नोलॉजी नानपुर हापुड़ में आज वाणिज्य विभाग में चौधरी चरण सिंह विश्वविद्यालय के आई.बी.एस विभाग में कार्यरत असिस्टेंट प्रोफेसर डा.संजय सिंह ने टैक्स और जी.एस.टी का परिचय- भारतीय कर प्रणाली में क्रान्तिकारी बदलाव विषय पर गेस्ट लेक्चर प्रस्तुत किया। उन्होंने कॉलेज के बी.कॉम व एम.कॉम के विद्यार्थियों को टैक्स व जी.एस.टी के विषय में विस्तृत रूप से बताया। डा.संजय सिंह ने कहा कि टैक्स मुख्यतः दो प्रकार का होता है-प्रत्यक्ष कर तथा अप्रत्यक्ष कर। उन्होंने जी.एस.टी को समझाते हुए हमारी भारतीय अर्थव्यवस्था में जी.एस.टी कर प्रणाली लागू करने के लाभों पर प्रकाश डाला। जी.एस.टी के पहले की स्थिति व जी.एस.टी लागू करने के बाद की



स्थिति का आंकड़ों के आधार पर विश्लेषण किया। कॉलेज के छात्र-छात्राओं ने उनसे कुछ प्रश्न भी पूछे। डा.संजय सिंह ने विद्यार्थियों के प्रश्नों के समुचित उत्तर देकर उन्हें संतुष्ट किया। कॉलेज के प्राचार्य डा.गंगादास सिंह ने डा.संजय सिंह का आभार प्रकट करते हुए कहा कि हमारे रुद्रा ग्रुप का उद्देश्य विद्यार्थियों को गुणवत्तापूर्ण शिक्षा प्रदान करना है। हम विभिन्न क्षेत्रों से सम्बंधित शिक्षाविदों एवं विद्वानों के गैस्ट लेक्चर इसी प्रकार भविष्य में भी कराते रहेंगे। वाणिज्य विभाग के विभागाध्यक्ष शैकी त्यागी ने सभी का हार्दिक आभार व्यक्त किया। इस अवसर पर संस्थान के डायरेक्टर डा. पवन तोमर, आर.आई.टी कॉलेज ऑफ फार्मसी के प्राचार्य जफर वसी, प्रशासनिक अधिकारी सारिका गर्ग, विकास मोहन, शगुन एवं अन्य सभी अध्यापक अध्यापिका मौजूद रहे।



चारधाम यात्रा शुरू होने पर बद्रीनाथ दर्शन के लिये गया मेरठ के समाजसेवी तुषार गुप्ता ने बताया कि भारी बारिश के चलते जगह जगह रास्ते पर कार्य चल रहा है जिस कारण रास्ते बंद किये हुये है और यात्रियों को कुछ कुछ देर के लिये रोका जा रहा है। तुषार गुप्ता के साथ मेरठ से मोहित, निकुंज, प्रिंस आदि भी यात्रा पर गए हुए है।

मुजफ्फरनगर भाजपा जिला कार्यालय पर सांस्कृतिक प्रकोष्ठ कार्यक्रम नमामि राम: किया गया आयोजित



मेरठ दर्पण-ब्यूरोचीफ अमरदीप वर्मा मुजफ्फरनगर। भाजपा जिला कार्यालय गांधी नगर पर सांस्कृतिक प्रकोष्ठ कार्यक्रम आयोजित किया गया। कार्यक्रम नमामि राम: नाम से आयोजित किया गया। कार्यक्रम को संबोधित करते हुए पश्चिम क्षेत्र की सांस्कृतिक प्रकोष्ठ की संयोजिका श्रीमती नीता गुप्ता ने सांस्कृतिक प्रकोष्ठ के सभी कार्यकर्ताओं का आवाहन किया कि वे कविताओं, नाटकों, चित्रकला प्रदर्शनी

, एवं धार्मिक कार्यों के माध्यम से राष्ट्रवाद की भावना का शंखनाद करें और भगवान राम के चरित्र और आदर्शों को जन जन तक पहुंचाएं। जिला पंचायत अध्यक्ष डब्ल्यू वीरपाल निर्वाल और जिला अध्यक्ष श्री विजय शुक्ला जी ने भी कार्यक्रम को संबोधित किया और कार्यकर्ताओं को आगामी चुनाव की दृष्टि से इस प्रकोष्ठ के द्वारा भाजपा की नीतियों और उपलब्धियों को घर घर और जन जन तक पहुंचाने का

कर करें। कार्यक्रम में बाल कलाकार हर्ष आहूजा द्वारा भगवान राम पर सुंदर चौपाइयां सुनाई गईं। प्रसिद्ध गायक सत्यपाल सिंगर और कवि जितेंद्र पांडे व पंकज शर्मा ने भी अपनी शानदार प्रस्तुति दी। सांस्कृतिक प्रकोष्ठ मुजफ्फरनगर के जिला संयोजक रामकुमार शर्मा और उनके दोनो जिला सह संयोजकों पंकज शर्मा और हिमांशु गोयल ने अतिथियों को श्री राम दरबार प्रतिमाएं भेंट कर सम्मान किया। जिला संयोजक रामकुमार शर्मा ने क्षेत्रीय संयोजिका के साथ सभी मंडल संयोजकों को पटक पहनाकर उनका सम्मान किया, अन्य गणमान्य लोगों में श्रीमती उमा चतुर्वेदी बेटी बचाओ बेटी पढ़ाओ अभियान मेरठ महानगर, क्षेत्रीय सह संयोजक ब्रह्मदत्त, जिला उपाध्यक्ष बिजेंद्र पाल, सभी मंडल संयोजक, सांस्कृतिक क्षेत्र से जुड़े सत्यपाल सिंगर, मंडल अध्यक्ष डब्ल्यू वीरपाल सहरावत, ब्रजवीर सिंह मनोज कुमार, सभासद विक्रम सिंह, रविन्द्र ककरौली, संजय कोरी तुषार सालार आदि सहभागी रहे।

नई शिक्षा नीति-2020 पर कार्यशाला का आयोजन



मेरठ दर्पण-ब्यूरोचीफ अमरदीप वर्मा मुजफ्फरनगर। स्थानीय चौ0 छोटू राम स्नातकोत्तर महाविद्यालय में आज जनपद के सभी महाविद्यालयों में नई शिक्षा नीति 2020 का सफल क्रियान्वयन विषय पर कार्यशाला का आयोजन किया गया। कार्यशाला का शुभारम्भ मां सरस्वती वंदना से हुआ। इस अवसर पर चौ0 चरण सिंह वि0वि0 मेरठ के मादकुलपाति प्रो0 एन0के0 तनेजा ने बताया कि उच्च शिक्षा की पूर्व व्यवस्था में व्याप्त अनेकों कमियों को दूर करते हुए नई शिक्षा नीति 2020, आत्मनिर्भर भारत के निर्माण में मील का पत्थर साबित होगी, नई शिक्षा नीति में अनेकों क्रान्तिकारी परिवर्तन जैसे - एक संकाय का छत्र दूसरे संकाय के विषय आसानी से पढ सकेगा तथा प्रदेश व देश के अन्दर स्थापित विभिन्न वि0वि0 के बीच आपसी समझौते दृष्टिकोण से कोई भी छात्र अपनी अधूरी पढाई को आसानी से पूरी कर सकेंगे इत्यादि, देखने को मिलेगा। -2020 स्टीयरिंग कमेटी के सदस्य व चौ0 चरण सिंह वि0वि0 मेरठ के भौतिक विभागाध्यक्ष प्रो0 वीरपाल ने मुख्य वक्ता के रूप में बोलते हुए जनपद मुजफ्फरनगर के विभिन्न महाविद्यालयों से आये प्राचार्यों प्राध्यापकों को नई शिक्षा नीति 2020 की बारिकीयों पर चर्चा करते हुए विस्तृत रूप में समझाया तथा सभी से अपील की कि इस नीति में फिलहाल शैक्षणिक पाठ्यक्रमों को लागू करके इसके सफल क्रियान्वयन में सभी सहभागी बनें। कार्यशाला में दूसरे मुख्य वक्ता प्रो0 भूपेन्द्र सिंह, प्रवेश समन्वयक, चौ0 चरण सिंह वि0वि0 मेरठ ने विश्वविद्यालय स्तर पर

प्रवेश प्रक्रिया में नई शिक्षा नीति के अनुरूप आने वाली विभिन्न समस्याओं पर प्रकाश डालते हुए प्राध्यापकों प्राचार्यों की अनेको भ्रांतियों को दूर किया तथा इस सन्दर्भ में एकेडमिक बैंक फार क्रेडिट डेबिट, कोर्स करिकुलम के विभिन्न सम्भव कम्बिनेशनों, को गहराई से समझाया तथा वि0वि0 स्तर पर नई शिक्षा नीति 2020 के अन्तर्गत छात्रों के मूल्यांकन पर विस्तृत चर्चा की। महाविद्यालय के प्राचार्य एवं कार्यशाला के आयोजन अध्यक्ष प्रो0 नरेश मलिक ने कार्यशाला में जनपद के विभिन्न कालेजों से आये प्राध्यापकों प्राचार्यों तथा मुख्य अतिथियों का स्वागत करते हुए कार्यशाला के उद्देश्यों पर प्रकाश डाला। इस कार्यशाला का आयोजन महाविद्यालय की प्रशिक्षण एवं सेवायोजन इकाई के तत्वाधान में किया गया। आयोजन सचिव डब्ल्यू ओमवीर सिंह ने सभी सहभागी प्राध्यापकों से अपेक्षा की कि उक्त कार्यशाला से हम सभी अवश्य ही लाभान्वित होंगे। कार्यक्रम का संचालन प्रो0 प्रसार के सह प्राध्यापक डा0 रवीश कुमार वर्मा ने किया, इस अवसर पर कार्यक्रम संयोजक डा0 विजय कुमार ढाका व सह सचिव इद्रसुधीर कुमार ने अन्त में सभी का धन्यवाद ज्ञापित किया। कार्यशाला में जनपद के 30 महाविद्यालयों के प्राचार्यों प्राध्यापकों ने अपनी सहभागिता की। इस अवसर पर आयोजन समिति के सदस्य डा0 इन्द्रजीत सिंह व डा0 संदीप कुमार तथा शिक्षणेत्र कर्मियों नरेन्द्र कुमार, सहेन्द्रपाल, इन्द्रपाल, रामेन्द्र एवं महाविद्यालय परिवार के सभी साथियों का भरपूर सहयोग रहा।



खतौली में जैन धर्म द्वारा आयोजित क्षमावाणी पर्व कार्यक्रम में जिला पंचायत अध्यक्ष डॉ वीरपाल निर्वाल का जैन समाज के लोगों ने पगड़ी पहना कर स्वागत किया गया जिला पंचायत अध्यक्ष ने अपने संबोधन में कहा कि इस पुनीत और जीवन दर्शन से जुड़े कार्यक्रम में सात्विक अनुभव लाभ प्राप्त हुआ

नई मंडी कोतवाली क्षेत्र में बदमाशों ने युवक से 1.20 लाख ठगे

मुजफ्फरनगर। कार में लिफ्ट देकर बदमाश 1.20 लाख व मोबाइल ठग कर फरार हो गए। कार सवार बदमाशों ने युवक को पुलिस चौकी का बहाना बनाकर पैसे अपने पास रख लिए थे। नई मंडी कोतवाली क्षेत्र के हाइवे पर कार सवार बदमाशों ने युवक को अजब कलाकारी के साथ लूटा। पुलिस के अनुसार सिखेडघ थाना क्षेत्र के गांव बिहारी निवासी इशाक रविवार देर रात करीब दस बजे हाइवे के जानसठ रोड बाईपास पर गांव जाने के लिए वाहन की इंतजार कर रहा था। इसी बीच इनोवा कार सवार कुछ युवकों ने उसे सिखेडा तक छोड़ने के लिए अपनी कार में लिफ्ट दे दी। जैसे ही वह कार में सवार हुआ, बदमाशों ने कार हरिद्वार की ओर मोड़ ली और इशाक को पुलिस चौकी का बहाना बनाकर उसके पास मौजूद पैसे व मोबाइल अपने पास रखवा लिया। कुछ दूरी चलने के बाद कार सवार बदमाशों ने उसे अपनी कार से उतार दिया और उसके बैग से पैसे निकालकर उसमें कागज रख दिए। कार सवार बदमाशों के चले जाने के पश्चात पीडित को वारदात की जानकारी हुई। उसने पुलिस को घटना की जानकारी दी। मौके पर आयी पुलिस ने पीडित से जानकारी लेने के पश्चात इनोवा कार की तलाश में चौकी अभियान चलाया, लेकिन उनका कुछ सुराग पुलिस के हाथ नहीं लगा। पुलिस ने पीडित की तहरीर पर कार सवार बदमाशों के खिलाफ रिपोर्ट दर्ज कर ली है।

गौरव स्वरूप ने किया मेडिकल कैम्प का शुभारंभ



मेरठ दर्पण-ब्यूरोचीफ अमरदीप वर्मा मुजफ्फरनगर। कुकड़ा मदरसा में मुजफ्फरनगर मेडिकल कॉलेज द्वारा विशाल मुफ्त चिकित्सा शिविर का आयोजन किया गया। इस मुफ्त चिकित्सा शिविर का उद्घाटन मुजफ्फरनगर मेडिकल कॉलेज ट्रस्ट के कोषाध्यक्ष गौरव स्वरूप ने किया और विशिष्ट अतिथि मेहरदिन प्रधान रहे। मुजफ्फरनगर मेडिकल कॉलेज के महाप्रबंधक डॉ अरशद इकबाल ने बताया की मेडिसिन से डॉक्टर यीशु अरोड़ा, गाइनेकोलॉजी से डॉक्टर आशु, डॉक्टर जरीन, डॉक्टर सृष्टि, कान नाक गला से डॉक्टर ख्याति, डॉ अपूर्व

मावी, डॉक्टर रोहन त्यागी, शिशु रोग विशेषज्ञ डॉ शंकर शर्मा, त्वचा रोग विशेषज्ञ डॉक्टर कार्तिक, नेत्र रोग विशेषज्ञ डॉक्टर मेधा, डॉ दीपांशु मिश्रा, डॉ धीरज त्यागी, हड्डी रोग विशेषज्ञ डॉक्टर हरी पाल, वरिष्ठ हृदय रोग विशेषज्ञ डॉक्टर सज्जाद मंजूर, डॉक्टर कार्तिक वौरा ने मरीजों की मुफ्त जांच की और मुफ्त ब्लड शुगर, ब्लड प्रेशर और मुफ्त दवाइयां दिए। सचिन त्यागी, अश्वनी बिट्टू प्रधान, संजीव प्रधान, इलियास प्रधान, डॉक्टर अरशद इकबाल, आशुतोष, बलू भाई, मौलाना राशिद, हाफिज मुरसलीन, कारी नदीम, मौलाना साबिर आदि लोग मुख्य तौर पर सहयोग दिया।

भड़काऊ भाषण में कादिर समेत 8 आरोपी कोर्ट में पेश, बीस दंगारोपी बरी

मेरठ दर्पण-ब्यूरोचीफ अमरदीप वर्मा मुजफ्फरनगर। गत 2013 को मुजफ्फरनगर के खालापार में जलसे में भड़काऊ भाषण दिए जाने के मामले में आज चार्ज पर वकीलों की बहस हुई कोर्ट ने चार्ज पेरे आदेश के लिए 24 सितंबर नियुक्त की है मामले की सुनवाई विशेष अदालत एम पी एमएल ए के जज गोपाल उपाध्याय की कोर्ट में हुई। एक अन्य मामले में दंगों के बीस आरोपियों को बरी कर दिया गया। इस बीच रेल रैकने के मामले में दर्ज मुकदमे में भाजपा नेता यशपाल पंवार व जिलाध्यक्ष विजय शुक्ला कोर्ट में पेश हुए। अदालत में पूर्व एमपी कादिर राणा, पूर्व मंत्री साईदुजमा, सलमान सईद, पूर्व विधायक मौलाना जमील, पूर्व सभासद असद जमा आदि आठ लोग पेश हुए।, नूर सलीम व नोशद कोर्ट में पेश नहीं हुए उनकी ओर से हाजरी माफी दी गई। इस बीच अदालत ने 2013 के मुजफ्फरनगर दंगों के आरोपी 20 लोगों को बरी कर दिया है। अतिरिक्त



जिला एवं सत्र न्यायाधीश बाबूराम ने सोमवार को उन्हें यह कहते हुए बरी कर दिया कि अभियोजन पक्ष उनके खिलाफ सबूत देने में विफल रहा है। जिला सरकारी वकील इडीजीसीऋ राजीव शर्मा ने कहा कि मामले में सभी गवाह और शिकायतकर्ता मुकर गए अतिरिक्त जिला सरकारी वकील इडीजीसीऋ नरेंद्र शर्मा ने विवरण देते हुए कहा कि कुटबी गांव निवासी सिराजुद्दीन ने 8 सितंबर, 2013 को शाहपुर थाने में शिकायत दर्ज कराई थी कि भीड़ ने उनके घरों को जला दिया और उन्हें मारने की कोशिश की साथ ही उनका कीमती सामान

भी लूट लिया। इस मामले की सुनवाई के दौरान एक व्यक्ति की मौत हो गई। सूत्रों के अनुसार, पिछले आठ वर्षों में, 2013 के मुजफ्फरनगर दंगों से जुड़े हत्या, दुष्कर्म, डकैती और आगजनी से जुड़े 97 मामलों में 1,117 लोगों को सबूतों के अभाव या गवाहों के मुकर जाने के कारण बरी कर दिया गया है। पुलिस ने दंगों के सिलसिले में 510 मामलों दर्ज किए और 1,480 लोगों को गिरफ्तार किया था। जांच के बाद एसआईटी ने 175 मामलों में चार्जशीट दाखिल की। मुजफ्फरनगर दंगों के दौरान कम से कम 60 लोग मारे गए और 50,000 से अधिक विस्थापित हुए थे।

पालिकाध्यक्ष अंजू अग्रवाल ने राउंड टेबल द्वारा आयोजित ब्लड कैंप का उद्घाटन



मेरठ दर्पण-ब्यूरोचीफ अमरदीप वर्मा मुजफ्फरनगर। सर्विस क्लब में मुजफ्फरनगर राउंड टेबल 346 द्वारा ब्लड डोनेट कैंप का आयोजन किया गया जिसमें शहर वासियों ने बड़े चढ़कर हिस्सा लिया। कार्यक्रम में मुख्य अतिथि पालिकाध्यक्ष

अंजू अग्रवाल के पहुंचने पर संगठन के चेयरमैन अंकुर गोयल द्वारा उन्हें पुष्प अर्पित किए गए तत्पश्चात दीप प्रज्वलित कर आरंभ किया गया। पालिकाध्यक्ष के पुत्र एवं प्रमुख समाजसेवी अभिषेक अग्रवाल द्वारा ब्लड डोनेट किया गया।

कैंप में शहर वासियों ने बड़े उत्साह के साथ ब्लड दिया। इस अवसर पर बोलते हुए पालिका अध्यक्ष ने कहा एक समय कहा जाता था कन्यादान महादान उसके बाद कहा जाता था गौ दान महादान मगर मैं यह कहती हूँ जिस तरह कोरोना काल और आजकल रोड पर एक्सीडेंट बढ़ रहे हैं तो ब्लड दान महादान है और ब्लड देने से कोई नुकसान भी नहीं होता है। पालिका अध्यक्ष ने कहा कि मुझे बहुत खुशी होती है जब आप जैसे युवा देश सेवा समाज सेवा में हिस्सा लेते हैं, आप लोगों को देखकर मुझे आशा ही नहीं पूरा विश्वास है कि हमारा देश एक दिन दुनिया की महाशक्ति अवश्य बनेगा। इस अवसर पर पालिका अध्यक्ष अंजू अग्रवाल, इंजीनियर अशोक अग्रवाल, समाजसेवी अभिषेक अग्रवाल, क्लब के चेयरमैन अंकुर गोयल, श्रेय गोयल, प्रसून अग्रवाल, अंकित गुप्ता, अर्चित गोयल, अमित गर्ग, राउंड टेबल 346 से जुड़े हुए अन्य लोग मौजूद रहे।



जिला पंचायत अध्यक्ष डॉ वीरपाल निर्वाण ने प्राथमिक स्वास्थ्य केंद्र मोरना में विशाल मानसिक स्वास्थ्य जागरूकता शिविर कार्यक्रम का किया शुभारंभ

पालिका मार्केट एसोसिएशन ने अंजू अग्रवाल का अभिनंदन किया

मेरठ दर्पण-ब्यूरोचीफ अमरदीप वर्मा

मुजफ्फरनगर। समस्त नगर पालिका मार्केट एसोसिएशन के तत्वाधान में शिव मार्केट शिव चौक द्वारा नगर की प्रथम नागरिक अंजू अग्रवाल चेयरमैन नगर पालिका परिषद मुजफ्फरनगर का अभिनंदन समारोह आयोजित किया गया। इसमें पूर्व विधायक अशोक कंसल सयुक्त उद्योग व्यापार मंडल से संजय मित्तल, महामंत्री प्रमोद मित्तल एवं विश्व दीप बिट्टू का सानिध्य भी प्राप्त हुआ। सर्वप्रथम मार्केट एसोसिएशन द्वारा पुष्प भेंट कर सभी अतिथियों का स्वागत सत्कार किया गया तथा शिव मार्केट में टूटी हुई दुकानों को पुनः निर्मित करने में सहयोग देने के लिए धन्यवाद ज्ञापित किया गया। इस अवसर पर बोलते हुए सभी अतिथियों ने अपने उद्गार प्रकट किए साथ ही चेयरमैन द्वारा नगर पालिका मार्केट के व्यापारियों के साथ सदैव खड़े रहने का आश्वासन दिया गया। इसके लिए नगर पालिका एसोसिएशन द्वारा सभी अतिथियों का हार्दिक आभार व्यक्त किया गया। कार्यक्रम का संचालन शिशु कांत गर्ग द्वारा किया गया तथा कार्यक्रम को सफल बनाने में संयोजक वीरेंद्र अरोड़ा, भानु प्रताप अरोड़ा, किशन लाल नारंग, अमित गर्ग, संदीप कुमार, प्रवीण जैन, जसप्रीत सिंह, धीर सिंह, अनुज कुमार, विजय मदान, राजीव अरोड़ा, मोहम्मद असलम, विजय तनेजा, पीयूष तनेजा, राम नारायण, राजेंद्र अरोरा, संजीव संगम, महेंद्र नाथ अरोड़ा सुधांशु अरोड़ा एवं सभी मार्केट के प्रभारियों का विशेष सहयोग रहा।



काॅपरेटिव बैंक बरला शाखा प्रबंधक डॉ अनुराग सक्सेना द्वारा बरला इंटर कॉलेज में बैंकिंग संबंधित दी गई आवश्यक जानकारियां



मेरठ दर्पण-ब्यूरोचीफ अमरदीप वर्मा मुजफ्फरनगर। जनपद मुजफ्फरनगर के बरला इंटर कॉलेज में काॅपरेटिव बैंक बरला के शाखा प्रबंधक के नेतृत्व में वित्तीय साक्षरता शिविर आयोजित किया गया जिसमें कॉलेज के विद्यार्थियों और शिक्षकों को बैंकिंग संबंधित जानकारी दी



गई तथा बैंक के खाते से संबंधित आवश्यक जानकारियां भी दी गई डिस्ट्रिक कोऑपरेटिव बैंक के शाखा प्रबंधक अनुराग सक्सेना ने बताया कि सभी को अपने बैंक खाते से संबंधित लेनदेन की प्रक्रिया एवं एटीएम और ऑनलाइन बैंकिंग आदि से संबंधित पासवर्ड आदि

को भी रखनी चाहिए और यह जानकारी किसी से भी शेयर नहीं करनी चाहिए ताकि किसी प्रकार का उपभोक्ता को धोखाधड़ी का शिकार ना होना पड़े इस मौके पर प्रमोद राणा सुधीर त्यागी सतीश कुमार एवं कॉलेज के विद्यार्थियों सहित शिक्षक भी उपस्थित रहे।

जिला अस्पताल में पंद्रह हजार मांगने पर हंगामा, कर्मचारी हिरासत में



मेरठ दर्पण-ब्यूरोचीफ अमरदीप वर्मा मुजफ्फरनगर। जिला अस्पताल में भारतीय किसान यूनियन अंबावता के कार्यकर्ताओं ने मेडिकल कराने के नाम पर 15000 रुपये मांगने का आरोप लगाते

हुए हंगामा किया। अस्पताल में कार्यरत एक कर्मचारी को पुलिस ने हिरासत में ले लिया। जिला अस्पताल परिसर में रिश्वतखोरी के मामले को लेकर किसानों ने हंगामा किया। उन्होंने आरोप लगाया

कि गरीब असहाय लोगों से मेडिकल व अन्य इलाज के नाम पर अवैध वसूली की जा रही है। आज फिर जिला अस्पताल के इमरजेंसी में रिश्वतखोरी का मामला आया। आरोप है कि मेडिकल बनवाने के लिए एक व्यक्ति से पंद्रह हजार रुपये मांगे गए। हंगामे के बाद एक आरोपी गिरफ्तार कर लिया गया। हंगामे के बाद मौके पर पहुंची शहर कोतवाली पुलिस फोर्स उसे अपने साथ ले गयी। भारतीय किसान यूनियन अंबावता के कार्यकर्ताओं ने इस मामले में कड़ी कार्रवाई की मांग की। पुलिस उसे लेकर शहर कोतवाली में आ गयी। कुछ समय पश्चात कार्यकर्ता व पीडित महिला भी थाने पर पहुंच गए। हालांकि देर शाम दोनों पक्षों के बीच समझौता हो गया, जिसके बाद पुलिस ने हिरासत में लिए गए कर्मचारी को छोड़ दिया।

सिविल लाइन थाना क्षेत्र में चकबंदी का लेखपाल 20000 की रिश्वत लेते गिरफ्तार

मेरठ दर्पण-ब्यूरोचीफ अमरदीप वर्मा

मुजफ्फरनगर। जिले की सदर तहसील में अभी 2 पटवारियों द्वारा रिश्वत का मामला थमा नहीं था कि चकबंदी का एक लेखपाल एंटी करप्शन की टीम द्वारा रिश्वत लेते धरा गया। मिली जानकारी के अनुसार सिविल लाइन थाना क्षेत्र के साईं धाम पर एंटी करप्शन की टीम ने एक चकबंदी के लेखपाल को किसान से 20 हजार की रिश्वत लेते रंगे हाथ पकड़ा है। टीम के साथ पि अधिकारी जसवीर तेवतिया व तहसीलदार सदर अभिषेक शाही भी टीम में मौजूद रहे। इससे हड़कम्प मचा रहा। बताया गया है कि रुड़की निवासी एक किसान की पुरकाजी के गांव गोधना में जमीन है। इस जमीन के सिलसिले में किसान चकबंदी के लेखपाल जनेश्वर मिश्रा ने कुछ दिन पूर्व मिला था। बताया जाता है चकबंदी के काम को लेकर लेखपाल जनेश्वर ने किसान से करीब 20 हजार रुपये की रिश्वत मांगी। किसान ने इसकी जानकारी डीएम और मेरठ एंटी करप्शन की टीम को दी। डीएम के आदेश पर एंटी करप्शन की टीम लेखपाल को रंगे हाथ पकड़ने के लिए जनपद में आयी। मंगलवार की दोपहर में रुड़की निवासी किसान साईंधाम रोड स्थित लेखपाल के आवास पर पहुंचा। उसने लेखपाल को 20 हजार रुपए की रिश्वत दी। इस बीच एंटी करप्शन की टीम ने जिला पि अधिकारी और तहसीलदार सदर के साथ मिलकर लेखपाल जनेश्वर को 20 हजार रुपए की रिश्वत लेते हुए रंगे हाथ पकड़ लिया।